



## 2019-2020 లో ధనుస్సురాశి ఫలితములు

ఆదాయం - 2      వ్యయం - 8      రాజ - 6      అవ - 1

మూల 1, 2, 3, 4 పా||లు, పూర్వాషాఢ 1, 2, 3, 4 పా||లు, ఉత్తరాషాఢ 1వ పాదాల యందు పుట్టినవారు “యే, యో, బా, బి, భూ, ధా, భా, డ, భే” అను అక్షరములను తమ పేరునకు మొదట గలవారు ధనుస్సురాశికి చెందినవారు.

## 2019-2020 సంవత్సర ఫలితములు

ఈ రాశివారికి ఈ సంవత్సరం చాలా సమస్యలు తీరుతాయి. లగ్నంలో శనికేతువుల సంచారం, సప్తమంలో రాహుగ్రహ సంచారం, లగ్న, ద్విత్వీయాలలో గురుగ్రహ సంచారం, గురుశుక్ర మౌఢ్యమిలు, గ్రహణాలు ప్రధానమైన ఫలితాలను నిర్దేశిస్తున్నాయి. జీవితం స్థిరంగా, ప్రశాంతంగా అభివృద్ధి పథంలో సాగుతుంది. జీవితంలో ఎంతో అనుభవం, ఎన్నో రంగాలపట్ల స్పష్టమైన అవగాహన ఉంటుంది. మాట తప్పే మనుషులు, ఉపయోగించుకొని ప్రత్యుపకారం చేయని వాళ్ళు జీవితంలో అధికంగా కష్టం కలిగిస్తారు. అనువంశికంగా సంప్రాప్తించాల్సిన ఆస్తి అనుకున్నంత చేతికి రాదు. ఇతరుల ధనం మీద, స్వజనుల ఆస్తి మీద పెద్దగా ఆశ, ఆసక్తి ఉండదు. స్వార్జితంపైనే ఎక్కువ దృష్టి ఉంటుంది. పథకం రచించడంలో, అమలు చేయడంలో మంచి నేర్పరితనం ఉంటుంది. ఎవరైనా తోడు లేకపోతే కార్యక్రమాలు చేయడానికి వెనకాడతారు. జీవితంలో జరిగిన అవమానాలు, నిరాదరణ భవిష్యత్తుకు పునాది అవుతాయి. తాను పడిన కష్టాలు పిల్లలు పడకూడదని భావిస్తారు. ఆర్థికాభివృద్ధి కొరకు “లక్ష్మీకటాక్షం” అనే పూజాద్రవ్యాన్ని ఉపయోగించండి, ఇది చాలా మంచిది. జి.ఎస్.టి. కష్టాలు వెంటాడుతాయి. సంతాన సంబంధిత విషయంలో అనుబంధం ఎక్కువగా ఉంటుంది. కానీ ఆలోచనలు సంతానం మీద బలవంతంగా రుద్దే ప్రయత్నం చేయరు. సూచనలు చేస్తారు, అంతవరకే అవి అమలుపరిస్తే సంతోషిస్తారు. లేకపోతే పెద్దగా ప్రతిఘటించరు. నిత్యం నాగసింధూరం నుదుటన ధరించడం వలన నరదృష్టి తగలకుండా ఉంటుంది. ప్రభుత్వపరంగా, చట్టపరంగా ఉన్న లోటుపాట్లను, లోపాలను అందరికంటే సులువుగా గ్రహిస్తారు. కొంత ధనం చేతికి అందితే దానిద్వారా మంచి అభివృద్ధి, అందుకు సంబంధించిన మార్గాలను చక్కగా అన్వేషించి సద్వినియోగం చేసుకోగలరు. లెక్కలు అన్నీ కాగితం మీద లేకపోయినా అన్నీ గుర్తుంటాయి. వివాదాస్పద విషయాలకు దూరంగా ఉంటారు. సమస్య వస్తే పారిపోయే తత్వం ఉండదు. ప్రతిఘటన అధికంగా ఉంటుంది. వ్యక్తిగత, కుటుంబ విషయాలలో ఇతరుల మితిమీరిన జోక్యం కాలక్రమేణా ఇబ్బంది కలిగిస్తుంది. జీవితంలో రెండు రకాల వృత్తి-ఉద్యోగాలలో ప్రావీణ్యత ఉంటుంది. సంపాదన బాగున్నా అందుకు తగిన ఖర్చులు

ఉంటాయి. ధనం పొదుపు చేయాలన్న మీ ఆలోచనా విధానం కొంతవరకు మాత్రమే ఆచరణలో సాధ్యమవుతుంది. క్రమశిక్షణ లేక అనవసరపు ఖర్చులు చేసే మీ వాళ్ళను అదుపులో పెట్టడంలో మీరు విఫలమవుతారు. ఐశ్వర్యనాగిని పొడిగా ఉంటుంది. మూడు చెంచాల పొడిని రాత్రిపూట నీళ్ళలో కలిపి, దానిపై మూత ఉంచాలి. ఉదయాన్నే ఆ నీళ్ళను తులసి కోటలోగాని, చెట్లకుగాని, ఎవరూ నడవని ప్రదేశంలోగాని పోయాలి. ప్రతిరోజూ ఇదే విధంగా చేయాలి. స్త్రీలు, పురుషులు ఎవరైనా ఉపయోగించవచ్చును. ప్రతిరోజూ స్నానం చేసే నీళ్ళలో రెండు చెంచాల ఐశ్వర్యనాగిని పొడిని వేసుకుని స్నానం చేయాలి (తలస్నానం చేయరాదు). ఉద్యోగపరంగా మీరు కోరుకున్న మార్పులు వస్తాయి. మిమ్ములను ఇబ్బంది పెట్టే ఉత్తర్వులు అందుకుంటారు. మీ ద్వారా సహాయం పొందిన వ్యక్తులు ఉన్నతస్థానాలను పొందుతారు. మీవైపు తిరిగి కూడా చూడరు. మీ సహాయం తీసుకోవడమే నామర్థాగా ఇప్పుడు భావిస్తారు. మీరు పట్టించుకోనట్లే నటిస్తారు. నూతన వ్యాపారాలలో ఎవరి భాగస్వామ్యం లేకుండా విజయవంతంగా ప్రారంభించి అనుకూల ఫలితాలను సాధిస్తారు. మనోధైర్యం చాలా విజయాలకు కారణం అవుతుంది. గడిచిన కొన్ని సంవత్సరాల కన్నా ఈ సంవత్సరం బాగుంది. ఆర్థికపరమైన లావాదేవీలు సంవత్సర ప్రథమార్థంలో కొన్ని ఇబ్బందులకు గురిచేస్తాయి. దొంగలు స్నేహితులలోనే ఉన్నారని గ్రహిస్తారు. కుటుంబ పురోగతిపై దృష్టి సారిస్తారు. స్త్రీల సహాయసహకారాలు లభిస్తాయి. అందువల్ల వృత్తి-ఉద్యోగాలలో ఎదురయ్యే ఆటంకాలు అధిగమించగలుగుతారు. చదువు కోసం, ఉద్యోగంకోసం విదేశాలకు వెళ్ళే అవకాశాలు ఫలిస్తాయి. అంతేగాక దూరప్రాంత ప్రయాణాలు లాభిస్తాయి. భూమి సంబంధమైన విషయాలు, రియల్ ఎస్టేట్కు సంబంధించిన విషయాలు లాభిస్తాయి. స్థల ఆక్రమణకు గురికాకుండా భద్రపరుచుకోవడానికి విశేషంగా శ్రమిస్తారు. కాంట్రాక్టులు, సబ్-కాంట్రాక్టులు, లీజులు, లైసెన్సులు మొదలైనవి అనుకూలిస్తాయి. ఈ రాశిలో జన్మించినవారు అఘోరపాశుపత హోమం చేయాలి. స్నేహితులు, బంధువులకు సంబంధించిన వ్యవహారాలు రెండు నెలలు చికాకుపరుస్తాయి. వృద్ధులు, చిన్నపిల్లల పట్ల ప్రత్యేక శ్రద్ధ వహించి వాళ్ళకు సౌకర్యాలు ఏర్పరుస్తారు. నిత్యం ఓం నమఃశివాయ వత్తులతో అష్టమూలికా తైలం కలిపి దీపారాధన చేయటం అన్నివిధాలా మంచిది. అత్యంత శుభప్రదమైన శివపంచాక్షరి మంత్రాన్ని జపిస్తూ ఓం నమఃశివాయ వత్తులు చేస్తారు. ఈ ఓం నమఃశివాయ వత్తులు సర్వదేవతా ప్రీతికరమైనవి. సంవత్సర ద్వితీయార్థంలో స్థిరాస్తులు భూమి విషయాలు, అపార్ట్మెంట్ విషయాలు వివాదాస్పదం అవుతాయి. అందువల్ల నష్టపోయే పరిస్థితి మాత్రం రాదు. విద్య, వైద్య, అలంకార, వినోద సంబంధమైన వృత్తి-ఉద్యోగాలవారికి అనుకూల కాలం. బంగారం, వెండి వంటి లోహవ్యాపారాలు చేసేవారు లాభాలు పొందుతారు. అకౌంట్స్ విషయంలో శ్రద్ధ తీసుకోవాలి. నిష్కారణమైన వేధింపులు, విమర్శలు కొంతకాలం మీ మానసిక ప్రశాంతతకు భంగం కలిగిస్తాయి. అయితే ఇందువల్ల మీ ప్రతిష్టగాని, సామర్థ్యంగాని దెబ్బతినే అవకాశం లేదు. ముఖ్యమైన సమయంలో విదేశాలలో ఉండే మీ మిత్రులు ఆదుకుంటారు. కొందరి మధ్య విభేదాలు పరిష్కరించడం వల్ల వాళ్ళు, వాళ్ళు ఏకమై మీకు సమస్యలు, ఆటంకాలు సృష్టిస్తారు. అయితే కొన్ని ఆధారాలు, అధికారులు మీ చేతులలో ఉండటం వలన మంచి జరుగుతుంది. ఉపయుక్తమైన సర్టిఫికేట్స్, డాక్యుమెంట్స్ యుక్తిగా చేజిక్కించుకుంటారు. తాత్కాలిక ఆర్థిక ప్రయోజనాలను తగ్గించుకొని కొన్ని పనులు చేస్తారు. అవి దీర్ఘకాలిక

ఉపయుక్తమవుతాయని మీ అంచనా. మీ అంచనాలకు తగినట్లే వాతావరణం కూడా అనుకూలంగా ఉంటుంది. చట్టపరమైన సమస్యలు, కోర్టులు, పోలీస్ స్టేషన్ లో వివాదాలు మొదలైనవి కొంత చికాకు పరుస్తాయి. పదిమందిలో ప్రతిష్ట పెంచుకోవడానికి చేసే ప్రయత్నాలు స్త్రీల సహాయసహకారాల వలన ఫలిస్తాయి. మీరు సాధించిన విజయాల వెనుక మీ జీవితభాగస్వామి, కుటుంబసభ్యుల సహాయసహకారాలు ఉంటాయి. మీ స్వంత వర్గాన్ని బలోపేతం చేయడానికి మీ స్నేహితులు, బంధువులు విశేషమైన కృషి చేస్తారు. శక్తిసామర్థ్యాలు ఉన్నవారిని పక్కనపెట్టి మీకు అనుకూలంగా ఉన్న వ్యక్తులనే ప్రోత్సహిస్తారు. వారికే ముఖ్యమైన బాధ్యతలు అప్పగిస్తారు. ట్రాన్స్ పోర్టు వ్యాపారం చేసేవారికి జాగ్రత్త కాలము. లాభాలు తక్కువగా ఉంటాయి. కీళ్ళనొప్పులు, జీర్ణకోశ సంబంధమైన, చర్మసంబంధమైన అనారోగ్యాలకు గురయ్యే అవకాశం ఉంది. స్పెక్యులేషన్ వల్ల గతంలో మీరు పోగొట్టుకున్న ధనాన్ని తిరిగి పొందగలుగుతారు. కొన్ని ముఖ్యమైన సందర్భాలలో మీ మాటలు, నిర్ణయాలు ఇతరులకు నచ్చవు. అయితే మీ నిర్ణయాలే అనుకూల ఫలితాలు రావడానికి కారణం అవుతాయి. మీరు భయపడినట్లుగా సంఘటనలు జరుగవు. కొండల వలె సమస్యలు వచ్చినా మబ్బుల వలె విడిపోతాయి. “త్రిశూలం” ఉపయోగించడం వలన చేతబడులు, మంత్ర ప్రయోగాలు, బాణామతి, సూశాన పూజల దుష్టశక్తులు, గాలిధూళి, చనిపోయినవాళ్ళు పీడించడం, ఆవహించడం మొదలైనవన్నీ ఇనుపగోడ కట్టినట్లుగా నిలిచిపోతాయి. ఏ రకమైన దుష్టశక్తి దరిచేరలేదు. అనేక పుణ్యక్షేత్రాలను సందర్శిస్తారు. మీ శక్తి కొలది దానధర్మాలు చేస్తారు. దేవాలయ ప్రతిష్ఠకు, అందుకు సంబంధించిన వ్యవహారాలకు పూర్తిగా సహకరిస్తారు. ఆధ్యాత్మిక, సామాజిక కార్యక్రమాల కోసం, పితృదేవతల జ్ఞాపకార్థం కొన్ని కార్యక్రమాలను చేస్తారు. కొంత ధనాన్ని వెచ్చిస్తారు. వ్యాపార సంబంధమైన విషయాలలో కొన్ని మార్పులకు మీరు అంగీకరించని కారణంగా కొన్ని అగ్రిమెంట్స్ వాయిదా పడతాయి. ప్రత్యర్థివర్గంలోని గ్రూపు రాజకీయాలను మీకు అనుకూలంగా మార్చుకోగలుగుతారు. ఈ విషయంలో కుటుంబసభ్యుల సహాయసహకారాలు అందుతాయి. చెప్పుకోదగిన కారణం లేకుండా ముఖ్యమైన వ్యక్తులు కొంతకాలం దూరం అవుతారు. ఎదుటివారి మనోభావాలను గౌరవించకపోయినా, కనీసం వారు చెప్పే విషయాలను ఓపిగ్గా వినండి. మీ వల్ల కొన్ని ముఖ్యమైన కార్యక్రమాలు వాయిదా పడ్డాయన్న ఆరోపణలు రాకుండా జాగ్రత్త వహించండి. అపోహలతో చేసే నిర్ణయాలు నష్టం కలిగిస్తాయి. సెక్యూరిటీకి ప్రాధాన్యతనివ్వండి. శ్వేతార్క గణపతికి, సుమంగళి పసుపు పూసి, సిద్ధగంధంపెట్టి ఆరావళి కుంకుమ పెట్టవలెను. ప్రతినిత్యం శ్రీగణపతి అష్టోత్తరం చదివి గరిక, బెల్లం ముక్క నివేదన పెట్టవలెను. ఈ శ్వేతార్క గణపతిని పూజించటం వలన వాస్తుదోషం, గ్రహదోషం, పిల్లల చదువులు, అన్ని పనులు ఎలాంటి ఆటంకాలు లేకుండా నిర్విఘ్నంగా జరుగుతాయి. కొన్ని వ్యాపారాలలో రొటేషన్, లాభాలు బాగుంటాయి. ఖర్చులు అధికం కావడం వల్ల లాభాలు అంతగా కనబడవు. మంచి అవకాశాలు వెతుక్కుంటూ వస్తాయి. కొన్ని కారణాల వల్ల వాటిని పూర్తిగా వినియోగించుకోలేరు. అందరినీ ధిక్కరించి ఒక ముఖ్యమైన కార్యక్రమాన్ని చేయగలుగుతారు. ప్రతినిత్యం నాగసింధూరం నుదుటన ధరించడం వలన నరదృష్టి తొలగిపోయి, జనాకర్షణ ఏర్పడుతుంది. స్వగృహ, వాహనయోగ్యత కూడా కలుగుతుంది. మీ మిత్రవర్గానికి శత్రువులైన వారందరికీ మీరు శత్రువుగా ఉండవలసిన అవసరం లేదని గ్రహించండి. చాలా విషయాలలో మీకు కృషి కన్నా, అదృష్టం వల్లనే మేలు జరుగుతుంది. ప్రేమవివాహాలు కలిసిరావు. పునర్నివాహం కోసం



ప్రయత్నాలు చేసుకునేవారికి పరిస్థితులు అనుకూలంగా ఉన్నాయి. మీ సంస్థలోని భాగస్వాములు, సహోద్యోగులు ఓర్వలేని వారు ఉంటారు. ఇది మీకు ఇబ్బంది కలిగించే అంశంగా మారుతుంది. మీకంటే పెద్దస్థాయి కలిగినవారితో అంతరంగిక చర్చలు ఫలిస్తాయి. ఉభయులకు ఆసక్తికరమైన అంశాలపై ఒప్పందం కుదురుతుంది. వ్యవసాయదారులకు శ్రమకు తగిన ఫలితం ప్రత్యక్షంగానూ, పరోక్షంగానూ లభిస్తుంది. ఉద్యోగంలో, వ్యాపారంలో ప్రత్యర్థుల కుతంత్రాలు ఫలించవు. మీ స్వయంకృతాపరాధాలే ఇబ్బందికి గురిచేస్తాయి. దురభ్యాసాలకు బానిసలైన సిబ్బంది వల్ల నష్టం కలుగుతుంది. కొందరికి ఇతరుల మీద ద్వేషం మీమీద అభిమానంగా మారి సహాయసహకారాలు అందిస్తారు. మీ స్వప్రయోజనాలు రక్షించుకోవడానికి ఎవరు సహకరించలేని పరిస్థితులలో, విధిలేని పరిస్థితులలో లంచాలు ఇచ్చి కార్యక్రమాలు విజయవంతం చేసుకుంటారు. వ్యక్తిగత సంభాషణ ద్వారా ప్రత్యర్థుల కార్యక్రమాలు బయటపడతాయి. ఉద్యోగపరంగా దొర్లిన తప్పులకు వెంటనే సంజాయిషి ఇచ్చి సమస్య పెద్దది కాకుండా జాగ్రత్త వహిస్తారు. విందులు, వినోదాలు మీకు లాభించేవి కావని గుర్తించండి. ఇతరులు ఇచ్చే విలువైన వస్తువులు కానుకలుగా స్వీకరించవద్దు. ఒరిగిపోయిన ఒక జీవి జ్ఞాపకం వేదన కలిగిస్తుంది (కొంతమందికి మాత్రమే). అంతరంగిక చర్చలు జరిగే చోట కొత్తవారిని రానివ్వకండి. ముఖ్యమైన పత్రాలు, ఆర్థిక లావాదేవీల వివరాలు ఎవరూ ఊహించని చోట భద్రపరచండి. మనోధైర్యంతో తీసుకున్న ఒక నిర్ణయం మీ జీవితాన్నే ఒక మలుపు తిప్పబోతున్న విషయం ఆ క్షణాన మీకు తెలియదు. ఆత్మీయులు, అయినవారు వద్దని వారించినా మీ ఆత్మసాక్షికి విరుద్ధంగా నిర్ణయం చేయలేక మీ మనస్సు చెప్పిందే చేస్తారు. ఏ దేవుడికైనా, దేవతకైనా పూజ చేసేటప్పుడు మహాతీర్థం పొడిని ఉపయోగించాలి. ఎలాంటి అభిషేకానికైనా ఈ మహాతీర్థం పొడిలో నీళ్ళు కలిపి అభిషేకం చేయండి. మహాతీర్థం పొడితో చేసే అభిషేకాలు, పూజలు మంచి ఫలితాలను ఇస్తాయి, ఇష్టదేవతానుగ్రహం కలుగుతుంది. వృత్తి-ఉద్యోగాలపరంగా ఏదో ఒక వర్గానికి కాపు కాయవలసిన పరిస్థితి నుండి తప్పుకుంటారు. సభలు, సమావేశాలు ప్రధాన ప్రాధాన్యతను సంతరించుకుంటాయి. బహిరంగ సభలలో ప్రసంగించవలసిన అవసరం ఏర్పడుతుంది. ప్రభుత్వరంగసంస్థల ద్వారా మేలు పొందుతారు. పైరవీలు చేసి ప్రభుత్వపరమైన ఆర్డర్లు సంపాదిస్తారు. అదృష్టం కలిసివస్తుంది. అధిక శ్రమకు ఓర్చి, వృత్తి-వ్యాపారాలలో మంచి ఫలితాలు సాధిస్తారు. వ్యూహాలు, ప్రతివ్యూహాలు నిత్యకృత్యం అవుతాయి. ఊహించని పరిణామాలు ఏర్పడినా ధైర్యంగా ఉంటారు. కష్టపడి సంపాదించుకున్న రాజకీయపదవులు ఊహించినంతగా ఉపయోగపడవు. బంధువులలో మిమ్మల్ని ఆదరించేవారు ఉంటారు, నిరాదరించేవారు ఉంటారు. ఈ రెండింటిని సమానంగానే పరిగణలోకి తీసుకుంటారు. శాంతి, ఓర్పు, సహనం కలిగి ఉంటారు. మిత్రులకు సహాయసహకారాలు అందజేస్తారు. అయితే మిత్రుల నుండి వచ్చే చిన్నపాటి సమస్యలు తలనొప్పిగా మారుతాయి. మీమీద అతిగా ఆధారపడుతున్న సన్నిహితుల పట్ల అసహనం ప్రదర్శిస్తారు. కొందరి విషయంలో ఆర్థికబంధాలే అభిప్రాయాభేదాలకు దారితీస్తాయి. ఈ-మెయిల్స్, ఉత్తరప్రత్యుత్తరాల పట్ల జాగ్రత్త వహిస్తారు. బంధువులలో కొత్త బంధుత్వాలు ఏర్పడతాయి. ఇంట్లోను, వ్యాపార ప్రదేశాలలోను అష్టమూలికా గుగ్గిలంతో ధూపం వేయండి శుభప్రదం. ముక్కుమీద కోపం ఇబ్బందులు తెస్తుంది. వాటిని లౌక్యంగా అధిగమిస్తారు. వైజ్ఞానిక, సాంకేతికరంగాలలో

నూతన ప్రయత్నాలు ఫలిస్తాయి. నైతిక బాధ్యతలను నెరవేర్చడానికి విశేషంగా కృషి చేస్తారు. చిన్న చిన్న విషయాలకు కూడా ఎక్కువగా ప్రతిస్పందిస్తారు. ఇతరుల సలహాలను ఎక్కువగా మనస్సుకి తీసుకోరు. అందరి సలహాలు వింటున్నట్లుగా నటిస్తారు. మీకు తోచింది మీరు చేసుకుపోతారు. నూతన కార్యక్రమాలను ప్రారంభించడానికి కావలసిన వనరులను సమీకరణ చేసుకుంటారు. సాంకేతిక కారణాల వలన పనులు నిదానంగా సాగుతాయి. పెంపుడు జంతువులపట్ల ప్రత్యేక శ్రద్ధ వహిస్తారు. ఆర్థికపరిస్థితి ఆశాజనకంగా ఉంటుంది. ఋణాలు కొంతవరకు తీరుస్తారు. ఆదాయ, వ్యయాలలో సమతుల్యత లోపించకుండా జాగ్రత్తలు తీసుకుంటారు. మీ అంచనాలు ఫలిస్తాయి. కుటుంబంలో తలపెట్టిన శుభకార్యాలు ఈ సంవత్సరం సానుకూలపడతాయి. వివాహాది శుభకార్యాలను దిగ్విజయంగా నిర్వహిస్తారు. విద్యాసంబంధమైన విషయాలు, సివిల్ సర్వీస్లకు సంబంధించి విషయాలు సానుకూల పడతాయి. జీవితాశయం సాధించామన్న సంతృప్తి కలుగుతుంది. ప్రతినిత్యం లక్ష్మీదేవికి ఆరావళి కుంకుమతో, లక్ష్మీచందనంతో కలిపి పూజచేయటం వలన మేలు జరుగుతుంది. జువ్వాది పూజలలో ఉపయోగించదగినది. పసుపు, కుంకుమలతో జువ్వాదిని కలిపి పూజించండి. జువ్వాది సర్వదేవతా ప్రీతికరమైనది. ఎప్పుడో కొనుగోలు చేసిన స్థిరాస్తులకు మంచి ధర వస్తుంది. స్థిరాస్తులు వేటినీ అమ్మకూడదని కుటుంబపరంగా నిర్ణయం తీసుకుంటారు. విద్యార్థినీవిద్యార్థులు ఈ సంవత్సరం బాగా రాణిస్తారు. నిత్యం సరస్వతీ తిలకం నుదుటన ధరించాలి, మేధాదక్షిణామూర్తి రూపును మెడలో ధరించాలి. మీరు చదివిన చదువుకు తగిన ఉద్యోగం లభిస్తుంది. పోటీపరీక్షలలో చాలా తేలికగా విజయం సాధిస్తారు. పన్నులు వసూలు చేసే అధికారులతో ఇబ్బందులు ఎదురయ్యే అవకాశం ఉంది, జాగ్రత్త వహించండి. యోగాసనాలు, మెడిటేషన్ వల్ల లాభం పొందుతారు. సహోదరసహోదరీవర్గంతో సంబంధ బాంధవ్యాలు బాగుంటాయి. వాళ్ళని అవసరమైనప్పుడల్లా ఆదుకుంటారు. తల్లిదండ్రులపట్ల మీ బాధ్యతను సక్రమంగా నిర్వర్తిస్తారు. కొంతమందికి ఉద్యోగాలు ఇప్పించి, పరోపకారం చేస్తారు. రాజకీయరంగంలో ఉన్నవారికి అనుకూల ఫలితాలు గోచరిస్తున్నాయి. కొన్ని ప్రయోజనాలను వదులుకొని మీ పెద్దరికాన్ని, మర్యాదని నిలుపుకుంటారు. జనాకర్షణ పెరుగుతుంది. మీ సంతానం ప్రతిభ విదేశాలలో రాణిస్తుంది. ప్రభుత్వపరమైన స్కాలర్షిప్పులు లభిస్తాయి. ప్రింటింగ్, అడ్వర్టైజ్మెంట్ రంగంలోని వారికి అనుకూలంగా ఉంది. విద్యాసంబంధమైన వ్యాపారాలు బాగుంటాయి. విద్యాసంస్థలు లాభాల బాటలో నడుస్తాయి. అతీంద్రియశక్తుల గురించి, మానవాతీతశక్తుల గురించి మిమ్మల్ని భయపెట్టాలని అనుకునేవారిని దూరంగా ఉంచుతారు. ఈ సమాజంలో విష మనస్తత్వం కలిగిన వ్యక్తుల వలన చెడు జరుగుతుందనిగాని, శృశానంలో శాశ్వత నిద్రలో ఉన్నవారి వలన ఎటువంటి అపకారం కలగదనే నమ్మకం కలిగి ఉంటారు. ప్రతినిత్యం ఇంట్లోకానీ, వ్యాపార ప్రదేశాలలోకానీ అష్టమూలికా గుగ్గిలంతో ధూపం వేయండి. ప్రతినిత్యం మహాలక్ష్మీదేవి అష్టకంకానీ, అష్టోత్తరంకానీ పారాయణం చేయండి. సమిష్టిగా నూతన వ్యవహారాలు నిర్వహిస్తారు. నిర్వహించే కార్యక్రమాలపైన స్పష్టమైన అవగాహన ఉంటుంది. ఎవరికి ఏ రకమైన ప్రాధాన్యత ఇవ్వాలి, ఎంత భాగం ఇవ్వవలెనో చక్కగా నిర్ణయిస్తారు. మీ నుండి సరైన స్పందన, ప్రోత్సాహం, సంకేతాలు ఉంటే మీ వాళ్ళు బాగా రాణిస్తారు. మీ వ్యక్తిగత సెంటిమెంట్స్ అడ్డుపెట్టి వివాదస్పద విషయాలలోకి మిమ్మల్ని లాగబడే ప్రయత్నాలు జరుగుతాయి.

తెల్లజిల్లేడు వత్తులతో అష్టమూలికా తైలంతో దీపారాధన చేయటం వలన విఘ్నేశ్వరుని అనుగ్రహం లభిస్తుంది. కాంట్రాక్టులు, సబ్ కాంట్రాక్టులు, లైసెన్సులు లీజులు లాభిస్తాయి. దైవానుగ్రహం వెన్నంటి రక్షిస్తున్నట్లుగా భావిస్తారు. దూరప్రాంత యత్నాలు, విదేశాలలో ఉద్యోగ, విద్యాయత్నాల కోసం మీరు చేసే ప్రయత్నాలు రెండవసారి ప్రయత్నంలో ఫలిస్తాయి. వైరివర్గానికి చెందిన రహస్య సమాచారం మీకు తెలుస్తుంది. తద్వారా లాభపడతారు. నూతన గృహనిర్మాణం, వాహన సౌఖ్యం కలుగుతుంది. ఎన్ని సాధించినా ప్రశాంతత మాత్రం లభించదు. ఉపయోగం కాదు అని మీరు భావించిన కార్యక్రమాలు మీకు ఉపయుక్తంగా మారుతాయి. మీరు ఆశ్చర్యానికి లోనవుతారు. ఇతరులకు సంబంధించిన ముఖ్యమైన డాక్యుమెంట్స్ కొంత కాలం మీ దగ్గర భద్రపరచవలసి వస్తుంది. మొత్తం మీద ఈ సంవత్సరం ప్రథమార్థం, ద్వితీయార్థం రెండూ బాగున్నాయి.

**స్త్రీలకు ప్రత్యేకం:** ఈ రాశిలో జన్మించిన స్త్రీలకు ఈ సంవత్సరం చాలా బాగుంది. ఏకాంత జీవితం గడుపుతున్న వారికి తోడు లభిస్తుంది. అభిప్రాయ భేదాలు పట్టువిడుపు లేని ధోరణి వలన ఆత్మీయులతో విభేదాలు సంభవిస్తాయి. విభేదాలను రూపుమాపుకోవడానికి ఓర్పు వహిస్తారు. ఎన్నాళ్ళు సహనంతో ఉంటారో మీకే తెలియని పరిస్థితి ఏర్పడుతుంది. కుటుంబంలోని కొన్ని నైతిక బాధ్యతలకు మీ వంతు సహాయం చేస్తారు. అష్టగణపతి పీఠానికి పూజ చేయండి. సామాజిక సేవాసంస్థలలో ప్రధాన పాత్ర వహిస్తారు. విలువైన వస్తువుల విషయంలో జాగ్రత్త వహించాలి. చోరభయం పొంచి వుంది. చిన్న చిన్న ఒడిదుడుకులు మినహా సంసార జీవితం బాగానే ఉంటుంది. దీర్ఘకాలిక రోగాలకు సంబంధించిన విషయాలలో ఉపశమనం లభిస్తుంది. హోమియోపతి వైద్యం వలన సానుకూల ఫలితాలు ఉంటాయి. వీసా కోసం, పాస్ పోర్ట్ కోసం, గ్రీన్ కార్డ్ కోసం ప్రయత్నించే వారికి అనుకూల కాలం. వీసా కోసం ప్రయత్నించే వారికి ప్రారంభంలో కొంత గడ్డుకాలాన్ని ఎదుర్కొనవలసి వస్తుంది. పోటీపరీక్షలలో విజయం సాధిస్తారు. ఉద్యోగం కోసం ఎదురుచూస్తున్న వారికి మంచి అవకాశాలు వస్తాయి. దూరప్రాంతాలలో ఉద్యోగ అవకాశాలు కూడా వస్తాయి. ఇంటర్వ్యూలలో మీ ప్రతిభ రాణిస్తుంది. కానీ కొన్ని సందర్భాలలో కుల, మత, వర్గ, సామాజిక వివక్ష మీ ఉద్యోగ అవకాశాలను దెబ్బతీస్తాయి. అనేక సంబంధాలు చూసి చాలాకాలంగా వివాహం కాకుండా ఇబ్బందిపడుతున్న వారికి ఆకస్మికంగా వివాహం కుదురుతుంది. కనిపించే ఆస్తులను చూసి మోసపోకుండా కుటుంబ చరిత్ర, జాతకం చూసి వివాహం చేసుకోండి. పునర్వివాహం చేసుకునే వారికి కూడా ఇది అనుకూల కాలం. మీ సృజనాత్మక చర్యతో చేసే వ్యాపారాలు బాగుంటాయి. బ్యూటీషియన్లు, హోటళ్ళు నడిపేవారికి అనుకూలంగా ఉంటుంది. ఐశ్వర్యప్రాప్తికి, వృత్తిఉద్యోగాలలో కలుసుబాటుకు, వివాహప్రాప్తికి, సంతానప్రాప్తికి “లక్ష్మీచందనం”తో, “ఆరావళి కుంకుమ”తో మహాలక్ష్మీదేవి అమ్మవారికి పూజ చేయండి. సంతానం పట్ల మీరు తీసుకునే జాగ్రత్తలు మంచి ఫలితాలను ఇస్తాయి. సంవత్సర ద్వితీయార్థంలో జ్యేష్ఠ సంతానం వలన ఇబ్బందులు రావచ్చు. ముందు జాగ్రత్తలు తీసుకోండి. పిల్లల విషయంలో భార్యాభర్తల మధ్య వాగ్వివాదాలు సంభవిస్తాయి. వీలైనంత వరకు వివాదస్పదమైన విషయాలకు దూరంగా ఉండండి. పెద్దవాళ్ళ వివాదాల ప్రభావం పిల్లల మీద పడకుండా జాగ్రత్తపడండి. వ్యాపారంలో ప్రతిభ కనబరుస్తారు. జి.ఎస్.టీ ఇబ్బంది కలిగిస్తుంది. యాంకరింగ్ రంగంలో రాణిస్తారు. సాంస్కృతిక కళారంగాలలో మంచి ఖ్యాతి లభిస్తుంది. అందరూ మనవాళ్ళే అన్న భావంతో



మనస్సులోని విషయాలు అందరితో పంచుకుంటారు. అంతరంగిక విషయాలు బయటకు తెలియడం వలన చిక్కుల్లో పడతారు. ఎంతటి ఆత్మీయుల దగ్గరైనా గుట్టు, గోప్యం చాలా అవసరం. సహోదరసహోదరీవర్గాన్ని ఆదుకుంటారు. ప్రేమవివాహాల విషయాలలో మీ అభిప్రాయాలు స్పష్టంగా తెలియజేస్తారు. కానీ తొందరపాటు నిర్ణయాలు తీసుకోకుండా ఆచితూచి వ్యవహరించండి. ఆరోగ్య విషయంలో తగు జాగ్రత్త వహించండి. కీళ్ళనొప్పులు, గైనకాలజీ ప్రాబ్లమ్స్ ఇబ్బంది పెట్టే అవకాశం ఉంది. మీ పేరుమీద ఇతరులు చేసే వ్యాపారాలు అభివృద్ధి చెందుతాయి. ప్రజాసంబంధాలు పెరుగుతాయి. స్నేహంలో మోసపోతారు. రాజకీయపదవి లభిస్తుంది. రాజకీయాలలో రాణిస్తారు. శక్తికంకణం లేదా శక్తిరూపును మెడలో ధరించండి. నూతన బాధ్యతలను సక్రమంగా నిర్వహించి మంచి పేరుప్రఖ్యాతలను సంపాదిస్తారు. పొదుపు చేసిన ధనం అక్కరకు వస్తుంది. విలువైన వస్తువులు, ఆభరణాలు కొనుగోలు చేస్తారు. ఆకస్మిక ధనప్రాప్తి సంభవం. అనేకమందికి సలహాలు ఇచ్చి మేధావిగా, మంచి స్నేహితురాలిగా పేరు తెచ్చుకున్న మీరు సొంత విషయాలలో నిర్ణయాలు తీసుకోవడానికి కంగారుపడతారు. శాశ్వతంగా దూరమైన వ్యక్తుల జ్ఞాపకాలు బాధిస్తాయి (కొందరికి మాత్రమే). స్త్రీకి స్త్రీయే శత్రువు అన్న సామెత మీ విషయంలో నిజమవుతుంది. మీ మంచితనాన్ని అలుసుగా తీసుకుని మీ మీద పెత్తనం చేసే స్త్రీల విషయంలో కాస్త ఆలస్యంగా ప్రతిఘటిస్తారు. మీతో వైరం పెట్టుకోవడానికి భయం కలిగే పరిస్థితులు సృష్టిస్తారు. నిత్యం సిద్ధగంధంతో శ్రీ వేంకటేశ్వర స్వామివారిని పూజించడం చెప్పదగినది. సంతానం లేనివారికి సంతానప్రాప్తి. సంతానసాఫల్య కేంద్రాలలో మోసపోయే అవకాశం ఉంది, జాగ్రత్త వహించండి.

**ప్రథమతాంబూలము (రాజతాంబూలము)**

నిత్య పూజలలో, వివాహానికి వచ్చిన అతిథులకు మరియు శుభకార్యాలలో, నోములు, ప్రతాలలో అతిథులకు, ముత్తైదువులకు ఇవ్వడానికి దైవకార్యక్రమాలలో ఉపయోగించదగినది, ఇవ్వదగినది. ఇది రాజతాంబూలం. సాంప్రదాయబద్ధమైన తాంబూలం. ఇది ప్రతినీత్యం పూజలలో ఉపయోగించదగినది. శంఖుస్థాపన, గృహప్రవేశం, ఓణీల పండగ వీటన్నింటిల్లినూ ఉపయోగించదగిన పవిత్రమైన తాంబూలం ప్రథమతాంబూలం. లలితాసహస్ర నామాలలో అంతర్గతంగా చెప్పబడ్డ విశేషమైన తాంబూలం. అమ్మవారికి అత్యంత ప్రీతిపాత్రం ఈ ప్రథమతాంబూలం. అందరికీ సమస్త శుభాలను చేకూరుస్తుంది ఈ తాంబూలం. ద్వాపరయుగం నాటిది. రాజసూయయాగం చేసిన ధర్మరాజు శ్రీకృష్ణునకు ఇచ్చిన తాంబూలం ఇదే.